

प्रतिसंदाय पुं. (तत्.) 1. सेवा, उपकार आदि का बदला, प्रतिसेवा, प्रत्युपकार 2. धन की वापसी, ऋण की अदायगी।

प्रतिसंदेय वि. (तत्.) 1. जो धन, ऋण आदि को चुकाने योग्य हो 2. उपकार अथवा सेवा के बदले में कुछ करना।

प्रतिसंदेश पुं. (तत्.) संदेश के उत्तर स्वरूप भेजा गया संदेश, जवाबी संदेश।

प्रतिसंहत वि. (तत्.) प्रदत्त आदेश, अधिकार अथवा स्वीकृति जिसे निरस्त कर दिया गया हो।

प्रतिसंहरण पुं. (तत्.) 1. निरसन, निरस्त करना, रद्द करना उदा. किसी प्रचलित कानून अथवा व्यवस्था को विधिपूर्वक निरस्त कर देना 2. अधिकार देकर वापस ले लेना 3. किसी अधिकार, आदेश अथवा स्वीकृति को संप्रेषण से पहले ही वापस ले लेना।

प्रतिसंहरणीय वि. (तत्.) प्रदत्त आदेश, अधिकार अथवा स्वीकृति जिसका निरसन संभव हो अर्थात् जिसे निरस्त किया जा सकता हो।

प्रतिसमुद्देश्य पुं. (तत्.) भाषा. ऐसे दो या अधिक शब्द जिनका अर्थ भिन्न होते हुए भी संदर्भ के कारण समुद्देश्य एक ही हो जैसे- 'मैंने रमेश को बुलाया पर गधा नहीं आया', इस वाक्य में 'रमेश' और 'गधा' भिन्न अर्थ रखते हुए भी संदर्भ के कारण प्रतिसमुद्दिष्ट शब्द हैं।

प्रतिसर्पविष पुं. (तत्.) आयु. एक प्रतिजीव विष जो उन पशुओं के रक्त में पाया जाता है जिन्हें बार-बार विष के टीके लगाए जाते हैं antivenin

प्रतिसारण पुं. (तत्.) आयु. 1. दूर करना, अपसारण, दूरीकरण 2. घाव के किनारों की मल्हम पट्टी करना 3. घाव में मल्हम लगाने का एक उपकरण 4. चूर्ण, कल्क आदि की सहायता से दाँत जीभ आदि को अँगुलि से रगड़ना 5. आयुर्वेद में बवासीर, भगंदर आदि रोगों में गर्म घी अथवा तेल से दागने की क्रिया को भी 'प्रतिसारण' कहा गया है।

प्रतिसारी वि. (तत्.) विपरीत दिशा में गमन करने वाला, उलटी दिशा में जाने वाला।

प्रतिसूचना स्त्री. (तत्.) 1. प्रतिक्रिया की सूचना जैसे- किसी कार्यक्रम के आयोजक को उस कार्यक्रम की प्रतिक्रिया की सूचना जिससे लाभ उठाकर वह भविष्य में अपेक्षित सुधार कर सकता है 2. किसी सूचना के मिलने के बाद अन्यत्र कहीं से प्राप्त विरुद्ध सूचना।

प्रतिस्कंदक पुं. (तत्.) आयु. 1. स्कंदन रोकने वाला पदार्थ, खून का थक्का जमना रोकने में सहायक वस्तु। anticogulan

प्रतिस्कंदन पुं. (तत्.) आयु. प्रतिक्रियण 2. मल को बाहर निकलना बंद करने की क्रिया 3. रक्त का थक्का जमना रोकने की क्रिया।

प्रतिस्कंदी वि. (तत्.) स्कंदन रोकने वाला।

प्रतिस्थानी पुं. (तत्.) प्रशा. 1. किसी दूसरे व्यक्ति के स्थान पर काम करने वाला substitute 2. एक दूसरे के कार्य व्यापार से मेल खाते व्यक्ति अथवा वस्तुएँ, समान पद या ओहदे वाले दो या अधिक अधिकारी जैसे- दो देशों के विदेश मंत्री या दो संस्थाओं के निदेशक।

प्रतिस्थापन पुं. (तत्.) 1. एक के स्थान पर अन्य को स्थापित करना 2. एक व्यक्ति या वस्तु के स्थान पर दूसरे व्यक्ति या वस्तु का प्रयोग करना जैसे- किसी महँगी विदेशी औषधि के स्थान पर उसके समान प्रभावकारी किसी अपेक्षाकृत सस्ती देशी दवा का प्रयोग करना 2. एक व्यक्ति या वस्तु को बदलकर दूसरा व्यक्ति या वस्तु ले आना जैसे- टूटी हुई कुर्सी के बदलने के लिए नई कुर्सी खरीद लेना 3. रसा. किसी यौगिक में एक परमाणु मूलक के स्थान पर दूसरे परमाणुमूलक का आ जाना।

प्रतिस्थापना स्त्री. (तत्.) 1. प्रतिस्थापन 2. किसी पक्ष के विरोधी पक्ष की स्थापना 3. पहले कही गई बात की पूर्ण रूपेण विरोधी बात कहना।